

డా బా యి ల్లు

“అయె బరసాత్ మే”

“ఓరి యదవా — తెలుగుపాట యెయ్యరా ?”

“నువ్వూరికోయే బాలమ్మా.....”

“వూరుకుంటా ! పైసలన్నీ వాడి ఎదాన పోస్తివి. ఏందిరా తెలుగు ఎయ్యరా ?”

రాజయ్య రికార్డు మార్చి, “రాజే చెలీ నమ్మరాజే చెలీ” వేస్తాడు.

* * * *

వారంగోజు లయింది నేనా వూరువచ్చి. సాయంత్రం ఆరు అయ్యే వేళకి ఈ రికార్డుల భాగోతం ప్రారంభం అవుతుంది. మా డాబాకి ఎదురు గుండా పూరిల్లు, ఇంటిముందు చిన్న మట్టిఅరుగులు, పేడతో నున్న గా గచ్చులా అలికిన ముంచువాకిట్లో, చినిగిన గొంగళీ పరుచుకుకూచుని రాజయ్య గ్రామఫోను మోగిస్తూంటాడు. బాలమ్మ మట్టిఅరుగుమీద కూచుని బియ్యం లో రాళ్ళు ఏరుతూ వుంటుంది. ప్రొద్దుటనుంచీ బండిఖనాలోవున్న కోడిపెట్టలు సాయంత్రంవేళ స్వేచ్ఛగా రాజయ్య బాలమ్మలచుట్టూ తిరుగుతూగటాయి.

వారంగోజులనుంచీ, ప్రతి సాయంత్రం ఈ కార్యక్రమాన్ని పరిశీ లిస్తూనే వున్నాను. అక్కయ్య కింద ఎంటచేస్తూవుంటే, నేను చల్లగాలికి డాబామీద కూచుని, పుస్తకం చదువుకోవాలని ప్రయత్నించేదాన్ని. పుస్త కంలో ఒక పుట తిరిగేదో లేదో — రాజయ్య ‘అయె బరసాత్ మే’ అని ఆరిగిపోయిన స్లేటుని పదేపదే వేస్తూండేవాడు. ఎంత మంచి పాటయినా అన్నిసార్లు ఎక్కడ వినగలం ?

అలా రాజయ్య వేసే రికార్డు, ఆ రికార్డుతోపాటు కోళ్ళుచేసే కొక్కిరి గింతలూ, ఈ రెంటినీమించిన స్థాయిలోవుండే బాలమ్మ తిట్లూ, వీటితో నా చదువు ఏమాత్రం సాగేదికాదు. కొంతసేపు రాజయ్యనీ, మరి కొంతసేపు ఇంకెవరో మనిషిని గుక్కతిప్పకోకుండా తిట్టేది బాలమ్మ.

దూరాన బంజారాహిల్స్ లోని పెద్దపెద్ద మేడల్లోంచి దీపాల తోరణాలు కనపడేవి డాబామీద నిల్చుంటే. మా డాబాను ఆనుకుని పెద్ద శిలలు ఒకదానిమీద మరొకటి కొంచెం అంటిఅంటనట్లుగా వుండేవి. ఆ రాళ్ళని చూసే నాకు భయంవేసేది. అందులో ఒకటి కాస్త వొరిగి మా ఇంటిమీద పడితే ఇంకేముంది? ఆ గండశిలలు అక్కడ చెక్కుచెదరకుండా ఏభైఏళ్ళ బట్టి వున్నాయట. ఒకవంక దెయ్యాలంటి బండరాళ్ళు, మరొకవంక చెవులు గింగురుమనే, ఆయె బరసాత్ మే' ఏంచమవుసాగుతుంది? ఆఖరికి దూరాన కొండలవెనక దాక్కునే సూర్యణ్ణికూడా ప్రశాంతంగా చూడలేక పోయే దాన్ని—ఆతిట్లూ ఏడుపులమధ్య!

* * * *

బ్రావగారికి హైదరాబాద్ ట్రాన్స్ ఫర్ ఆయాక నాకు ఆహ్వానం మీద ఆహ్వానంపంపారు ఆరు నెలలపాటు పిలిపించుకుని పోయిన డిశంబరులో వెళ్ళాను. ఫైతాత్ బాద్ లో ఒక చిన్న సందులో మావాళ్ళ ఇల్లు; డాబాయిల్లు మనం సందుఅంటాంగాని వాళ్ళు గల్లిఅంటారు. ఆగల్లికూడా మాఇంటితోనే అంతమవుతుంది. ఆ ఇరుకుసందులో మాదొక్కటే కాస్త పెద్దఇల్లు. చుట్టూ పూరికొంపలున్నా, మావాళ్ళ ఇల్లు లోపల చాలాసౌకర్యంగావుంది.

ఇంట్లోపాచిపని. గిన్నెలుతో మటం, ఇల్లూపూడవటం వగైరా—ఎదుటి పూరింట్లోవున్న రాజయ్య గాని, బాలమ్మ గాని వచ్చిచేస్తూండేవారు. బాలమ్మ తెల్లారిగట్ల నాలుగింటికి లేచి వీధివాకిలంతా పేడతో నున్న గా, నల్లగచ్చులా అలికి చక్కని ముద్దులు పెట్టేది. రాజయ్య ప్రతిపుదయం ఇళ్ళన్నీదులిపి, నెమ్మదిగా అతి నెమ్మదిగా వూడిచేవాడు. అతనుపూడుస్తుంటే నేలనిఎంతో ప్రేమతో తాకుతున్నట్టుండేదిగాని దుమ్ముపూడుస్తున్నట్టు వుండేదికాదు. ఇంట్లోపాచి పని చేస్తున్నాసరే అక్కాబావా, రాజయ్య బాలమ్మని గౌరవంగా చూసే వారు. అంతేకాదు, వాళ్లంటే భయపడేవారుకూడాను. మావాళ్ళు భయపడ

తారన్న సంగతి ఒకనాటి వుదయం జరిగిన సంఘటనవల్ల నాకు తెలియ వచ్చింది.

పొద్దుపే కాఫీనేవించాక మేకూ సుతీ పుచ్చుకుని, గడిచిన సాయంత్రం ఎగ్జిబిషన్ లో కొన్న తాగుబొమ్మని 'మీ ఇంటికి అలంకారం సుమండీ' అని బావగారితో అంటూ డ్రాయింగ్ రూమ్ లో గోడకి కొడుతున్నాను. ఎక్కడినుంచో గాలివానలా వచ్చిపడ్డాడు రాజయ్య గుమ్మరలో.

“ఏదమ్మా — చప్పుడు చేస్తుండవు ?” అన్నాడు నావంక కోపంగా చూస్తూ.

“ఏమీలేదు” అన్నాను నిర్లక్ష్యంగా. వాడెవడు నన్ను ప్రశ్నించేందుకు ?

“అదేదమ్మా — గోడని అట్టా కొడుతుండవు. లే-లేమ్మా” అన్నాడు అధార్టీగా.

“నీ కెందుకు ? ఏ?” అనబోయాను వొళ్లుమండి.

ఇంతలోకే వంటింట్లోంచి అక్కయ్యా, బాత్ రూమ్ లోంచి బావగారూ వచ్చారు, ఏదో గడబిడ జరుగుతోందని.

“ఏమిటే ?” అంది అక్క నన్ను వుద్దేశించి.

“ఏమీలేదు, మేకు కొడుతున్నాను. అతనెవరు కొట్టవద్దని చెప్పేందుకు ?”

“చూడయ్యా — అమ్మాయిగారిని కొట్టాద్దంటే కొడతాంది. ఇల్లు పాడవుద్ది” అన్నాడు రాజయ్య బావగారితో.

“నే చెప్తాలే. నువ్వు వెళ్లు రాజయ్యా” అంటూ ఆ పూటకి నన్ను మేకుకొట్టకుండా చేశారు బావగారు.

నాకుమటుకు బుర్రబద్దలు కొట్టుకున్నా అక్కా బావా రాజయ్య మాటల్ని ఎందుకంత సీరియస్ గా తీసుకున్నారో అర్థంకాలేదు. గోడకి మేకుకొడితే ఇంటివాళ్లు వచ్చి దెబ్బలాడటం, అద్దెకున్న వాళ్ళు భయపడటం సర్వసామాన్యమైన విషయం. అంతేగాని నాకరీవాడికి భయపడటం నేనెక్కడా చూడలేదు.

* * * * *

అక్క నాలుగోనాడు సాయంత్రం డాబామీద నిల్చుని వున్నాను. అక్క వంటింట్లో పనిచేసుకుంటోంది. బావగారు ఆఫీసునుంచి ఇంకా రాలేదు. ఎదురుగా ప్రతిరోజూ నేనుచూసే దృశ్యం కనపడుతోంది. కాని గ్రామఫోనుమటుకు మోగడంలేదు. రాజయ్య చుట్టముక్క వెలిగించి, అరుగు మీద కూచున్నాడు. బాలమ్మ గుమ్మంలో కూచుని ఎవరినో తిడుతూ, మధ్య మధ్య ఏడుస్తూ బియ్యంలో రాళ్ళు ఏరుతోంది.

దూకాన, అంటే సందుమొగిని, బావగారి హాటు నా కంటబడింది. బావగారికి 'వేవ్' చేస్తూ నిల్చున్నాను — పిట్టగోడమీదకి వరిగి. రాజయ్య చుట్టపారేసి చేతులుకట్టుకు, సవినయంగా నిల్చున్నాడు. సన్నగా కడ్డీలా వుంటాడు రాజయ్య మనిషికి యాభై పైబడ్డాయని చెప్పవచ్చు. పంచె ఎప్పుడూ మోకాళ్ళమీదికి వుంటుంది. గళ్లతలపాగా చుట్టుకుని, నీలంరంగు చోక్కా వేసుకు నిన్చునివున్నాడు రాజయ్య.

కంఠంలాగానే బాలమ్మ ఆకారంకూడా కాస్త పెద్దదే. మనిషి నల్లగా, లావుగా, పొట్టిగా వుంటుంది. గళ్లచీర గోచిపోసి కట్టుకుంటుంది. చేతికి పట్టుగాజులు. ముఖాన్ని పావలాకాసంత కుంకుంబొట్టు. నలభైపయిన వుంటుంది వయస్సు. బుజంమీద పమిటని తలమీదకు లాక్కుంటూ, చేతుని గుమ్మంలోకి తోసి గడపదగ్గర నిల్చుంది బాలమ్మ.

బావగారు మా గుమ్మందగ్గరకు రాగానే "అయ్యా, పైసలు చెల్ల గడితివా ఆడికి?" అన్నాడు రాజయ్య.

"ఆ—యిచ్చానోయే," అన్నారు బావగారు చిరునవ్వుతో.

"ఎంతగడితివి?" అడిగాడు రాజయ్య.

"మామూలుగానే-75 రూపాయలూ యిచ్చాను," అంటూ మెట్లెక్కారు బావగారు.

రాజయ్య తన జేబులోంచి చుట్టతీసి అంటించి, మేడవంక పరకా యించి చూస్తున్నాడు. వెనకనించి బాలమ్మ అందుకుంది.

"పైసలన్నీ ఆడికే బోయేనే-ఇల్లుగూడా ఆడికేబోయేనే—నీతో వచ్చిందికాగా ఇట్ట చెడితిని—నా బంగారమంతా మన్నుపాలాయేనే" అని బాలమ్మ పెద్దగా ఏడుపు అందుకుంది. కొంతసేపు రాజయ్య ఏదో బతిమి లాడాడు; ఆపైన దబదబ మోదాడు. బాలమ్మ మరీ పెద్దగా ఏడ్చింది.

సన్నగా వెన్నెల మా డాబాపక్కన వున్న బండరాళ్ళమీద పడు-
తోంది. ఆ రాళ్ళమీద పరిచిన పిడకలు గమ్మతుగా అవుపిస్తున్నాయి ఆలేత
వెన్నెల్లో. బావగారు ఏదో ఆలోచిస్తూ ఆకాశంలాకి చూస్తున్నారు.
అక్కయ్య చిక్కుడుకాయల యీ నెలు తీస్తోంది. తెల్లారి కూరకోసం.
ఏడుపులూ పెడబొబ్బలూ ఆగిపోయి, మళ్ళీ 'ఆయె బరసాత్ మే' రికారు
మోగుతోంది. నాకు పిచ్చులూ వెర్రులూ ఎత్తుతోంది ఆషాట వింటూంటే.

“పోనీ, మీ రాజయ్యకు ఇంకో రెండు రికార్డులన్నా కొనిద్దురూ-
కాస్త వెర్రే అయినా వుంటుంది.”

బావగారు లోపల్లోపల నవ్వుకున్నారేగాని సమాధానం చెప్పలేదు.

“రాజయ్య పైసలు అంటుకున్నాడేమిటి?” అన్నాను బావగారిని
ఎలాగైనా మాట్లాడించాలని.

“ఇవాళ రెండో తారీకు కాబోలు. మర్చేపోయాను. నాకంటే రాజ-
య్యకే యీ తేదీ బాగా జ్ఞాపకం వుంటుంది,” అంది అక్కయ్య బావ
గారితో.

“ఏమిటరా ఆ రహస్యం నాకు చెప్పకూడదా?” అన్నాను అక్క-
య్యతో.

“రాజయ్యకి మళ్ళీ చీమూ నెత్తురూ ధారపోసి కష్టపడేవాళ్ళకి రెండో
తారీకు జ్ఞాపకం వుంటుంది. మనకి మళ్ళీ హాయిగాతిని కూచునేవారికి రెండో
తారీకైనా, ఇరవయ్యో తారీకైనా ఒకటే!” అన్నారు బావగారు
అక్కయ్యతో.

“చీమూ నెత్తురూ ధారపోస్తే మటుకు అది అక్కరకు వచ్చిందా?
అంతా గంగనాలే అయింది ఇంకా ఇంటినిపట్టుకు దేవులాడి ఏంలాభం?”
అంది అక్కయ్య చిక్కుడుగింజలు గిన్నెలోకి ఎత్తుతూ.

“లాభంలేదు. ఆ మాట నిజమేకాని, పడేళ్ళు పెంచిన కొడుకు చని
పోతే, ఇంక తిగిరాడని తెలిసికూడా తల్లిదండ్రులు ఏడవటంమానేసారా?
తల్లి కడుపుకోత ఎలాపోతుంది! షాపం, రాజయ్యదికూడా అలాంటికోకమే.
కళ్ళలో ప్రాణాలు పెట్టుకుని ఇల్లు పరాయివాళ్ళకుపోతే; నాఖంరాక
మరేమిటి? మమకారాలన్నీ ఇలాంటివే! నెలకి అయిదువందలు చేతుల్లో

పడుతుంటే, నీకేం తెలుస్తుంది వాళ్ళ బాధ!" అన్నారు బావగారు అక్కని వుద్దేశించి.

“అసలు సంగతేమిటి?” అన్నాను అక్కతో.

“ఆ సంగతంతా ఆయన్నే అడుగు చెప్తారు.”

* * * * *

బావగారు ముదలుపెట్టారు;

అరిగిపోయిన ఆ రికార్డు వెనకనున్న విరిగిపోయిన హృదయాలు మనకి కనబడవు. అసలు బయటమనుషుల్ని అర్థంచేసుకునే వోపిక మనలో లేనే లేదు. ఆ రాజయ్య పాచిపనివాడే. ఆ బాలమ్మ అలా తిడుతూనే వుంటుంది. కాని వారిద్దరిజీవితాలూ మనం వున్న ఈ డాబాపునాదుల్లో పడి నలిగి పోయాయి. వాళ్ళ చెమటబిందువులతో ఈ ఇంటిగోడలు లేచాయి” అన్నారు బావగారు వుద్రేక పూరితమైన మనసుతో.

“తాజ్ మహల్ నిర్మాణానికికూడా కులీలే కావలసివచ్చారు. అది రాజులు చెయ్యలేనిపని. అట్టాగే, ఈ ఇల్లు మీరూ నేనూ కట్టలేము. అందుకని రాజయ్యలాంటివారు, కూలిడబ్బులకు చెమటోడ్చి, కట్టివుంటారు. ఏ ఇంటి పునాదుల్లో కాలివాళ్ళ స్వేదబిందువులు పడలేదు కనకనా!” అన్నాను నా ‘లాజిక్’ అంతా వుపయోగించి.

“రాజయ్య కూలిడబ్బులకి చేసివుంటే ఎవరూ అంత బాధపడరు. అసలు అతనుకూడా ఇలా ఏడవడనుకుంటా. ఈ ఇంటిమీద పంచస్రాణాలూ పెట్టుకుని, తన రెక్కలకప్పంతో ఈ ఇల్లు కట్టాడు. ప్రతి ఇటుకరాయీ తను మోశాడు. అందాకా ఎందుకు? పదివేలు కిమ్మతుచేసే యీ డాబా ఏడాదికిందదాకా ఆ రాజయ్యది అంటే నమ్ముతావా మాలతీ? యీనాడు రాజయ్యకి ఆ పూరిగుడిసె ఒక్కటే మిగిలింది,” అన్నారు బావగారు నెమ్మదిగా.

నాకు ఆశ్చర్యంవేసింది. పాచిపని చేసుకునే రాజయ్య, ఇంత ఇల్లు ఎలా కట్టించగలిగాడు? అంత కష్టపడి కట్టించివవాడు ఎలా పోగొట్టుకున్నాడు? ‘రాడేచెలీ నమ్మరాడే చెలీ’ అన్న రికార్డు రాజయ్య ఇంట్లోంచి వినబడుతోంది.

◆ ◆ ◆ ◆ ◆

బ్రాహ్మణులు చెప్పకుండునారు :

“రాజయ్యకి పెళ్ళామూ బిడ్డలూ వున్నారు. మేస్త్రీపని చేస్తూవుండే
 డాక్టరు, బాలయ్యకి భర్త వున్నాడు; బిడ్డలు లేరు. బాలయ్య ఇంటిముందు
 వున్న గోడ్డు బాగుచేస్తున్న గోబుల్లూ రాజయ్యకీ, బాలయ్యకీన్నే కాం కుదిరింది.
 పాతకతులాల బంగారంతో బాలయ్య రాజయ్యతో లేచి వచ్చింది. అలా
 ఇద్దరూ రెండేళ్ళు నెలకి మూడురూపాయలు అద్దెయిచ్చుకుని చిన్నపాకలూ
 వుంటూవచ్చారు. బాలయ్య కూలిపనిచేస్తూ, రాజయ్య మేస్త్రీపనిచేస్తూ
 ఒక ఎనిమిదివందలు కూడబెట్టారు. కూడబెట్టిన డబ్బులూ అయిదువందలతో
 యీ డాబాస్తలం కొన్నారు. బాలయ్య వంటిమీదవున్న బంగారం అస్తుగా
 సుమారు మూడువేల రూపాయలు వచ్చింది అదిపెట్టి తలుపులకీ దగ్గాజాలకీ
 చెక్కలూ, డాబా కడ్డీలూ, సున్నం రాయి, ఇలాంటివి కొని ఇల్లుకట్టడం
 ఆరంభం చేశాడు.

“గోబుల్లూ రాత్రిళ్ళు రాజయ్య బాలయ్య ఇద్దరూ పునాదులు తవ్వి
 పోశేవారు. పగలుపనిలోకి వెళ్ళి అతను నెలకి యాభై, బాలయ్య నెలకి
 ముప్పై సంపాదించేవారు. అందులో ఒక ఇరవై రూపాయలతో పొట్ట
 గడుపుకొని, మిగతా అరవై, ప్రతి నెల ఇంటిమీద పెడుతూండేవారు.

“ఇసకవాళ్ళతో మంచిమాటాడి, యిసకబళ్ళు కూలిఖర్చులేకుండా
 రాజయ్య తోలిపోసేవాడు. ఒక అర్ధరూపాయి తక్కువవుతుందని, రాయి
 అంతా సందు మొగదల్పించి, రాత్రిళ్ళు రాజయ్య, బాలయ్య మోసేవాళ్ళు

“యిలా ఇల్లుసగం అయేవేళకి వాళ్ళ దగ్గరవున్న డబ్బు అయిపోయింది.
 ఇంటిగోడలు సగం లేనాయి. ఇంకా డాబా కడ్డీలూ, తలుపులూ, దర్వా
 జాలూ బిగించలేదు. దానికి అప్పుచెయ్యడం మొదలుపెట్టారు షావుకారు
 దగ్గర. నెలలెలా వచ్చే అరవై రూపాయలూవేస్తూ. సాధ్యమైనంతవరకూ
 కూలి కర్చులు తగ్గించుకుంటూవస్తే, ఏడాది అయేవేళకి నాలుగువేల అప్పుతో
 ఇల్లు పూర్తి అయింది.

“ఎంటయింట్లో పప్పు, బాత్ రూములో పంపు, దొడ్లో పంపు,
 పడకగది, ముందు హాలు, స్టోర్ రూము, ఇంటినిండాపెద్ద అల్మారలు, ఎలక్

ట్రీసిటీ, యిలా అన్ని హంగుల్లో ఇల్లు తయారయింది. రెండు నెలలపాటు బాలమ్మ, రాజయ్య యితరుల సాయంలేకుండా, యిద్దరూ రాత్రిళ్ళు కూచుని ఇంటికి సున్నాలూ, తలుపులకి రంగులూ అన్ని పూర్తిచేశారు.

“ఇల్లు పూర్తి అయ్యేవేళకి ఇంటిమీద నాలుగువేలు ఆప్పువుంది. ఆ అప్పుకూడా యిల్లు తాకట్టుమీదే యిచ్చాడు షావుకారు. షావుకారు రెండు పద్దతులు చెప్పాడు. మామూలుగా మా రెక్కట్టులోవున్న రూపాయి వడ్డీ ఒక పద్దతి, రెండోది తాకట్టు వాకట్టు పద్దతి. ఇందులో వడ్డీస్వల్పం. నాలుగేళ్లకి నాలుగువేల రూపాయల వడ్డీ ఎనిమిదివందలు మాత్రమే అవుతుంది. అంటే ఐదువంతులు మొత్తం నాలుగువేల ఎనిమిదివందలు. ఆ రేసి నెలలకి రాజయ్య ఆరువందల రూపాయలు కట్టాలి. ఓసారి కట్టకపోయినా తాకట్టు వాకట్టు అవుతుంది. వ్యవహార జ్ఞానంలేని రాజయ్య తక్కువ వడ్డీ పద్దతే కోరుకున్నాడు. ఇంతకష్టపడి ఇల్లుకట్టిన తను, ఆ రేసి నెలలకి ఆరువందలు కట్టలేకపోతానా అనుకున్నాడు.

“రాజయ్య ఇంటిని డెబ్బెఅయిదు రూపాయలకి అద్దెకిచ్చాడు. అద్దె, ఆ యింట్లోవాళ్ళే ప్రతినెలా షావుకారు ఆఫీసులో కద్దూండేవారు. పన్నులకీ పైనయివ్వాలిన్న 150కి రాజయ్య, బాలమ్మ ప్రతిపైసా కూడబెట్టి కడుపు మాడ్చుకుని షావుకారుబాకీ చెల్లగద్దూండేవారు. తిండిఖర్చు కలిపినస్తుంది గదా అని, బాలమ్మ ఈ డాబాలో అద్దెకున్న వారింట్లో పాచిపని, రాజయ్య యీ ఫక్కసందులో వారింట్లో తోటమాలి పనికీ కుదిరారు. ఇలా ప్రతి దమ్మిడీ కూడబెట్టి అప్పు చెల్లగడుతుండేవారు.

తెల్లారగట్ల మూడింటికి లేచి అన్నం వండుకుని, డాబాయింట్లో పాచిపని చేసి, అన్నం తిని, మళ్ళీ మధ్యాహ్నానికి కాస్త మూటకట్టుకుని, యిద్దరూ పనిలోకి వెళ్లేవారు. సాయంత్రం తిరిగివచ్చాక రాజయ్య తోట పనిలోకి, బాలమ్మ డాబాయింటి పనిలోకి ప్రవేశించేవారు. ఎక్కడన్నా కాస్త సున్నంపోతే మళ్ళీ సున్నం రాయటం, తలుపులమీద పిల్లలు సుద్ద ముక్కతో గీస్తే తడిగుడ్డతో తువ్వడం, వున్న ఆ కాస్తదొడ్లో మొక్కలు పొతడం, ఇలా రాత్రిళ్ళు పదింటిదాకా తాపత్రయ పడేవారు యిద్దరూనూ.

“మొదటి రెండేళ్ళూ షావుకారు బాకీ సునాయాసంగా తీర్చేశారు. ఐదోవాయిదా ఆరువందలు కూడా కట్టేశారు. ఇంకొక్క మూడు వాయి

దాలు చెల్లగడితే ఇల్లు తమస్వంతం అవుతుంది, ఆ తర్వాత సుఖపడవచ్చు—
 అని కలలు కనేవారు. ఒకనాడు గోడ్డుబాగుచేస్తున్న కూలి పక్కన నిలుచున్న
 రాజయ్య కాలిమీద పొరబాటున రాతిదిమ్మ వేశాడట. ఆ దెబ్బ నరానికి తగి
 లిందేమో, కాలుబాగా వాచింది పాపం! ఆ దెబ్బ దెబ్బ మూడు నెలలు
 మంచం దిగలేదు రాజయ్య. రాజయ్య వ్రపచారంతో, మంచమూకులు తేవ
 డంతో బాలమ్మ కూలిపని మానుకోవలసి వచ్చింది. అలాంటప్పుడే యింట్లో
 వున్నవారికి బదిలీ అవడంతో, ఇల్లు రెండు నెలలపాటు ఖాళీగా వుంది.
 ఏమయితేనేం, అన్నీ వుప్పెవలా వచ్చిపడ్డాయి రాజయ్యమీద. ఆరో
 వాయిదా గడువునాటికి చెల్లించలేకపోయాడు. ఆ అదనుకోసమే ఎదురు
 చూస్తున్న షావుకారు, పదిహేనుకోజుల నోటీసుయిచ్చి యిల్లుకాస్తా గుటు
 క్కున మింగి, పారమాక్ధకంగా రాజయ్యకి పన్నెండు వందల రూపాయలు
 ఇచ్చాడు.

“రాజయ్య ఇల్లున ఏడ్చాడు. బాలమ్మ నెత్తినోకూ బాచుకుంది!
 బ్రతిమాలింది! తిట్టింది. రాజయ్య రాసియిచ్చిన పత్రం షావుకారు పది
 మందికీ చూపించాడు. ‘షావుకారు మంచివాడు కాబట్టే, ఆ పన్నెండు వంద
 లైనా ఇచ్చావని’ అన్నారు ఆ పత్రం చూసిన పదిమందీనూ.

కాని రాజయ్య హృదయంలోని అగ్ని హోత్రం ఎవరికి అర్థమవుతుంది?
 ప్రతి ఇటుకా, ప్రతి మేకూ తమ ఏరి, అమర్చికట్టిన ఇల్లు. పద్దెనిమిది వందల
 తక్కువయి చెయ్యిజారిపోయింది. ఇదేనా న్యాయం! ఆ పన్నెండు
 వందలూ పెట్టి వాళ్ళో పూరిల్లు, మరదాబా ఎదురుగుండావున్న పూరిల్లు
 కొనుక్కున్నారు. మళ్ళా రాజయ్య మేస్త్రీపనికి వెళ్ళలేదు. ఇద్దరూ కూలి
 పనిచేస్తూ చెరిముప్పై సంపాదించుకుంటున్నారు. రాజయ్య యీ డాబానీ,
 యీ ప్రదేశాన్నీ వదిలి వెళ్ళలేదు. యీ డాబా తవదికాదని అతనికి తెలుసు.
 ఈ యింట్లో వాళ్ళని మేకుకొట్టవద్దని అడ్డుపెట్టే అధికారం తనకు లేదని
 రాజయ్యకు తెలుసు. అయినప్పటికీ గోడలో మేకు కొడుతూంటే అతని
 ప్రాణం గిలగిల్లాడుతుంది. రాజయ్య ఆత్మ ఈ ఇంటికి, పరిసరాలకూ
 అంకితమైపోయింది.

“బయట మనుషులు వద్దని, బయటవారికంటే తక్కువ కూలికి, రాజయ్య బాలమ్మలు సున్నంవేశారు యీ ఇంటికి, మొన్న దసరా పండగ లకి, బయట మనుషులు జాగ్రత్తగా వెయ్యరట. అందుకని నన్ను బతిమి లాడుకుని వాళ్ళే సున్నంవేశారు ఈ ఇంటికి.

“ప్రతి రంజోతానీఖున అద్దె కట్టారా? అని విధిగా అడుగుతాడు రాజయ్య తనజీతం అడగనే అగడు. కాని పావుకారుకిసాయే అద్దె అజ కావాలి రాజయ్యకు. ఒక్కొక్కప్పుడు ఇంటిమీద అతని ఆపేక్షచూస్తే విసుగు కలుగుతుంది. కాని దీనంగా, అత్రంగా ‘వైసలు కడిగితివా?’ అని అడిగే రాజయ్యమీద ఎలా కోప్పడను?

“వాళ్ల రక్తమాంసాలు పీల్చిన యీ ఇంటిమీద వాళ్ళకున్న అభి మానం, అనురాగం చూస్తే నాకేదో బాధగా వుంటుంది. వీధివాకిలి చూడు, అద్దంలా ఎలా అలుసుతుందో బాలమ్మ? జీవితంలో వారికి ఏ ఆశా నేను కదా! ఆ పూరికొంప తప్ప వారికి మరే ఆస్తిలేదు ఈ ప్రపంచంలో — కలలుకన్న యీ డాబా వాకికాకుండా విసోయింది. కాని ఆ డాబా నీడలోనైనా వాళ్లదగ్గూ జీవితాంతంవరకూ వుండగలిగితే, పాపం! ప్రతి బ్రతుకులోనూ ఎంత ఆగాధం.

“మేకుకొడితే నీకేం! — ‘వెధన గ్రామఫోను, నవ్వునూ’ — అని రాజయ్యని చీదరించుకుంటే, అతని మనసెంత గాయపడుతుంది! ఈ డాబా నీడా, ఆ గ్రామఫోను పాటా అవేగా వాకి విగిలింది!”

బావగారింక మాట్లాడలేకపోయారు నాకు కన్నీళ్ళు తిరిగాయి. రాజయ్య-బాలమ్మలు నిర్భాగ్యులు. వారి జీవితంలో ‘బర్సాత్’ లేదు; గ్రామఫోను పాటలోనే వుంది ఆ ‘బర్సాత్.’

ఇది కథ అనుకొంటున్నారా? కాదు సుమండీ! నిజం. ఖైరతాబాద్ స్టేషన్లో దిగి, ఆలిండియా రైడియో స్టేషనువున్న కోడ్లమ్మటే నడిచి, మూడో గల్లీలోకి తిరిగితే, యీనాటికూడా సాయంత్రంవేళ ‘ఆయె బర్సాత్ మే’ పాటా, బాలమ్మ తిట్లూ మీకు వివరపాకపోవు. నా మాటమీద నమ్మకం లేకపోతే, ఒక్కసారి వెళ్ళి చూసిరండి డాబాయింటిని.